

(CD-79) ૫ – દુર્લભ ‘મોક્ષ-દાની’

દુર્લભ ‘મોક્ષ-દાની’ નિર્મુઝ-માર્ગી-સુલભ,  
સ્વસ્તિકનું ‘સત’ શ્રી સર્વાધાર હું જ છું.

કલ્પ – અંતે મુશ્કેલ, સંયોગી ‘આ’ અક્રમ,  
સંધિકાળ સમન્વયી, સત-પુરુષ પ્રયોગ છું.

જ્ઞાન-નેત્રી ‘તે’ જ તેજ, શાશ્વત-પ્રકાશ સ્રોત,  
ઉદયાસ્ત વિરહિત, ‘સ્વયં-જ્ઞાન-સૂર્ય’ છું.

અંતર આશય ‘મૂળ’, ‘આ અનંત ચોવીશી’,  
મહામૂળ પ્રયોગ-વીર સચ્ચિદાનંદ છું.

બુદ્ધિના વિલય પછી, ‘અભેદ’ સ્વરૂપ-સહજ,  
મોક્ષ – સર્વજ્ઞ – દાની, પૂર્ણત્વ-ઉપરી છું.

દ્રવ્ય – ક્ષેત્ર – કાળ અને ભાવથી અપ્રતિબદ્ધ,  
સર્વ – ગુણ – સંપન્ન, સિદ્ધ પરમાર્થ છું.

બેધારી તલવાર વચ્ચે નીચે ઉપર ચાલનાર,  
નિષ્કામ સાક્ષી-ભાવે ‘અટપટી દશા’ જ છું.

સુગોચર – અગોચર અંબાલાલ – પરમાત્મા,  
પૂર્ણ – જ્ઞાન – અવતાર, મૂર્તી – મૂર્ત મોક્ષ છું.

સત સંગે આત્માર્થી, શ્રુત-ધ્વની અસંગી,  
સુખીઓ સ્વાભાવિક, મોક્ષ દાતાર છું. –દુર્લભ...

